
Jayantasya Shvitraroganivarana Varnanam

—
ಜಯಂತಸ್ಯ ಶ್ವಿತ್ರರೋಗನಿವಾರಣವರ್ಣನಂ
—

Document Information



Text title : Jayantasya Shvitraroganivarana Varnanam

File name : jayantasyashvitraroganivAraNavarNanam.itx

Category : shiva, shivarahasya

Location : doc_shiva

Proofread by : Ruma Dewan

Description/comments : shrIshivarahasyam | bhargAkhyah panchamAMshaH | adhyAyaH 34|| 38-55||

Latest update : June 18, 2023

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 1, 2024

sanskritdocuments.org



ಜಯಂತಸ್ಯ ಶ್ವಿತ್ರರೋಗನಿವಾರಣವರ್ಣನಂ



(ಶಿವಗೌರೀಸಂವಾದೇ)

ಈಶ್ವರಃ -

ಪುರಾ ಜಯಂತಃ ಶಕ್ರಸ್ಯ ತನಯೋ ಮೋಹಮಾಸ್ಥಿತಃ .

ಐರಾವತಸುತಂ ನಾಗಂ ಸಮಾರುಹ್ಯ ಜವಾತ್ತದಾ .. 38..

ಸಮಾಗತೋ ದೇವಗಣೈರ್ಮಧ್ಯೇಮಾರ್ಗ ದ್ವಿಜಸ್ಯ ಹಿ .

ಗೋವತ್ಸೋ ಮರ್ದಿತಃ ಪಾದೈಸ್ತೇನೋನ್ಮತ್ತೇನ ಹಸ್ತಿನಾ .. 39..

ಶತರ್ಚನಃ ಶಶಾಪೈನಂ ಜಯಂತಂ ಪಾಕಶಾಸನಿಂ .

ಶ್ವಿತ್ರೀ ಭವೇತಿ ಚ ತದಾ ಶಾಪಾಚ್ಛ್ವಿತ್ಯಭವತ್ತದಾ .. 40..

ಇಂದ್ರಮಿಂದ್ರಗುರುಃ ಗತ್ವಾ ತತ್ಸರ್ವಂ ಶಾಪಕಾರಿತಂ .

ಜಯಂತಃ ಪ್ರಾಹ ದುಃಖೇನ ಪ್ರಣಮ್ಯ ಪಿತರಂ ಗುರುಂ .. 41..

ಜಯಂತಃ -

ಅಜ್ಞಾನಾದ್ಯೌವನೋನ್ಮಾದಾಧ್ವಸ್ತಿಪಾದಾವಮರ್ದಿತಃ .

ತರ್ಣಕಸ್ತಸ್ಯ ವಿಪ್ರಸ್ಯ ಕ್ರುದ್ಧೋ ಮಯಿ ಶತರ್ಚನಃ .. 42..

ತಸ್ಯಾದ್ಯ ನಿಷ್ಕೃತಿಂ ಬ್ರೂತಂ ಯುವಾಂ ಯದ್ಬ್ರೂತ ತದ್ವೃತಂ .

ಕರಿಷ್ಯಾಮಿ ನ ಸಂದೇಹಃ ಸುಖೋಪಾಯಂ ವದಾಧುನಾ .. 43..

ಈಶ್ವರಃ -

ಜಯಂತವಾಕ್ಯಂ ತಚ್ಛ್ರುತ್ವಾ ಶಕ್ರಸ್ಯಾನುಮತೇ ಪುನಃ .

ಬೃಹಸ್ಪತಿಸ್ತದಾ ಪ್ರಾಹ ಪ್ರಭಾಸಂ ಕ್ಷೇತ್ರಮುತ್ತಮಂ .. 44..

ಸಿದ್ಧೇಶ್ವರಂ ಪ್ರಣಮ್ಯಾಥ ಸ್ನಾತ್ವಾ ವೇಣಾನದೀಜಲೇ .

ಸಂವತ್ಸರಂ ವಸ ಪ್ರೀತ್ಯಾ ಜಪ ರುದ್ರಂ ಮಹೇಶ್ವರಂ .. 45..

ಬಿಲ್ವಪತ್ಯೈಃ ಸಮಭ್ಯರ್ಚ್ಯ ಮುಕ್ತೋ ಭವಸಿ ನಾನ್ಯಥಾ .

ತದಾ ಗುರುವಚಃ ಶ್ರುತ್ವಾ ಜಯಂತಸ್ತೌ ಪ್ರಣಮ್ಯ ಚ .. 46..

ಇಂದ್ರೇಣ ಚಾಭ್ಯನುಜ್ಞಾತಃ ಪ್ರಭಾಸೇ ಮಾಂ ಸಮಾಗತಃ .

ಸ್ನಾತ್ವಾ ವೇಣಾನದೀತೋಯೇ ತಪೋಽತಪ್ಯತ ದುಷ್ಕರಂ .. 47..

ಭಸ್ಮತ್ರಿಪುಂಡ್ರರುದ್ರಾಕ್ಷಮಾಲಾಲಂಕೃತವಿಗ್ರಹಃ .

ನಮಸ್ಕಾರೈರ್ಮಹಾದೇವಂ ರುದ್ರಾಧ್ಯಾಯೇನ ಶಂಕರಂ .. 48..

ಶಕ್ರಾತ್ಮಜಸ್ತದಾ ಗೌರಿ ಸಿದ್ಧೇಶಾಖ್ಯಂ ತದಾ ಮುದಾ .

ಬಿಲ್ವಪತ್ಯೈಃ ಸಮಭ್ಯರ್ಚ್ಯ ಪ್ರದಕ್ಷಿಣಪುರಃಸರಂ .. 49..

ಸ್ತುವನ್ ಜಪನ್ ಸದಾ ಧ್ಯಾಯನ್ ಮಾಂ ನಿರೀಕ್ಷಂಶ್ಚ ಭಕ್ತಿತಃ .

ತುಷ್ಠಾವಾಢ ಜಯಂತೋ ಮಾಂ ಪ್ರಣಿಪತ್ಯ ಕೃತಾಂಜಲಿಃ .. 50..

—
ಜಯಂತಃ -

ಸಿದ್ಧೀನಾಂ ನಿಲಯಸ್ತ್ವ ಮೀಶ ದಯಯಾ ಆಗಸ್ಯ ತಂ ಪಾಹಿ ಮಾಂ

ವಿಶ್ವಾಧೀಶ್ವರ ವಿಶ್ವನಾಥ ಭಗವನ್ ಶ್ರೀಚಂದ್ರಚೂಡ ಪ್ರಭೋ .

ತ್ವಂ ಶಕ್ರಾದಿಸುರಾಸುರಾರ್ಚಿತವದೋ ನಿರ್ದ್ವಂದ್ವನಿತ್ಯೋ ವಿಭುಃ

ಗುಪ್ತೋ ಮೂಢಧಿಯಾಂ ಸುಸೂಕ್ಷ್ಮಕಥಿಯಾ ಪಶ್ಯಂತಿ ಯಂ ಯೋಗಿನಃ .. 51..

ಸಾಂದ್ರಾನಂದಮಯಂ ದಯಾಮಯತನುಂ ಪ್ರಾಪ್ನೋಽಸ್ಮಿ ಪಾದಂ ತವ .

ಮಾಂ ಸದ್ಯಃ ಸುಖಯಾಶು ಪಾಹಿ ದಯಯಾ ಸಿದ್ಧೇಶ ಭದ್ರಂ ಕುರು .. 52..

—
ಈಶ್ವರಃ -

ಇತಿ ಸಂಪ್ರಾರ್ಥಿತಸ್ತೇನ ಜಯಂತೇನ ಮನೋರಮೇ .

ತಸ್ಮಾಚ್ಚೈತ್ರಾದ್ವಿನಿರ್ಮುಕ್ತೋ ನತ್ವಾ ಶಕ್ರಂ ಮುದಾ ಗತಃ .. 53..

ಇತ್ಥಂ ಪ್ರಭಾಸಕ್ಷೇತ್ರಸ್ಯ ಮಹಿಮಾಯಂ ತವೋದಿತಃ .

ಸಿದ್ಧಿಪ್ರದಮಿದಂ ಕ್ಷೇತ್ರಂ ಸಿದ್ಧೇಶಸ್ಯಾಸ್ಯ ದರ್ಶನಾತ್ .. 54..

—
ಸೂತಃ -

ಶಿವಪ್ರಣತಿಸಂಭವಂ ಫಲಮಪಾರಪುಣ್ಯಾಧಿಕಂ

ನ ತತ್ ಕೃತುಶತಾರ್ಜಿತೈಃ ಫಲಗಣೈಃ ಸಮಾನಂ ಭವೇತ್ .

ಅನಂತಮಹಿಮಾಸ್ವದಂ ವಿವಿಧಪಾತಕೋಚ್ಛೇದಕಂ

ಶಿವದುಹಿ ಜನೇ ಸದಾ ನ ಖಲು ವಾಚ್ಯಮೇತದ್ ದ್ವಿಜೈಃ .. 55..

—
.. ಇತಿ ಶಿವರಹಸ್ಯಾಂತರ್ಗತೇ ಪ್ರಭಾಸಕ್ಷೇತ್ರಮಾಹಾತ್ಮ್ಯೇ ಜಯಂತಸ್ಯ ಶ್ವಿತ್ರರೋಗನಿವಾರಣವ
ಸಂಪೂರ್ಣಂ ..


- .. ಶ್ರೀಶಿವರಹಸ್ಯಂ . ಭರ್ಗಾಖ್ಯಃ ಪಂಚಮಾಂಶಃ . ಅಧ್ಯಾಯಃ 34.. 38-55..


- .. shrIshivarahasyam . bhargAkhyah panchamAMshaH . adhyAyaH 34.. 38-55..

Notes:

Prabhas Shiva Kshetra, is abode to Siddheshwara (Siddhesha) Linga and is located on the banks of River Vena (Venika). Shakra's (Indra's) son - Jayanta, incurred leucoderma after a calf got killed while he (Jayanta) was racing around on the Elephant Airavat. Jayanta was relieved of the illness after due repentance in Prabhas Kshetra, as advised by Devaguru Brihaspati. Shiva iterates that worship at Siddheshwara Linga, promptly bestows Siddhies. The shloka numbers have been maintained per the source text.

Proofread by Ruma Dewan

——
Jayantasya Shvitraroganivarana Varnanam
pdf was typeset on February 1, 2024

——
Please send corrections to sanskrit@cheerful.com

